

மார்ச் - 21

TNPSC துளிகள்

- ❖ G20 அமைப்பிற்கான இந்தியாவின் தலைமைத்துவத்தின் கீழ் உலக நிதி உள்ளடக்கக் கூட்டாண்மையின் (GPMI) இரண்டாவது கூட்டமானது ஹைதராபாத்தில் நடைபெற்றது.
- ❖ 146வது பாராளுமன்றங்களுக்கிடையிலான சர்வதேச ஒன்றிய அமைப்பின் சபை அமர்வானது சலூதி அரேபியாவின் பஹ்ரைனில் நடைபெற்றது.
 - இந்த நிகழ்விற்கான கருத்துரு, "அமைதியான சகவாழ்வு மற்றும் உள்ளார்ந்தச் சமூகங்களை ஊக்குவித்தல்: சகிப்பின்மையை எதிர்த்துப் போராடுதல்" என்பது ஆகும்.

தேசியச் செய்திகள்

ATL சார்த்தி

- ❖ அடல் புத்தாக்கத் திட்ட அமைப்பானது ATL சார்த்தி என்ற முன்னெடுப்பினை அறிமுகம் படுத்தி உள்ளது.
- ❖ இது அடல் மேம்பாட்டு ஆய்வகங்களின் (ATL) கீழ் பெருவளர்ச்சி பெற்று வரும் சூழல் அமைப்பை வலுப்படுத்துவதற்கான ஒரு விரிவான சுயக் கண்காணிப்புக் கட்டமைப்பு ஆகும்.
- ❖ ATL சார்த்தி கட்டமைப்பானது, அடல் மேம்பாட்டு ஆய்வகங்களைத் திறனுள்ளதாகவும் பயனுள்ளதாகவும் செயல்பட உதவும் வகையில் ஒரு வழிகாட்டி போன்றதாகும்.
- ❖ இதன் முதல் கட்டத்தில், அடல் புத்தாக்கத் திட்ட அமைப்பானது, அடல் மேம்பாட்டு ஆய்வகங்களை (ATLs) திறப்பதற்காக 10,000 பள்ளிகளுக்கு நிதியளித்துள்ளது.
- ❖ நாடு முழுவதும் புதுமை மற்றும் தொழில்முனைவினை மேம்படுத்துவதற்காக 2016 ஆம் ஆண்டு நிதி ஆயோக் அமைப்பினால் அடல் புத்தாக்கத் திட்டமானது தொடங்கப் பட்டது.



சர்வதேசச் செய்திகள்

தோஹா அரசியல் பிரகடனம்

- ❖ குறைவான வளர்ச்சி பெற்ற நாடுகளுக்கான ஐந்தாவது ஐக்கிய நாடுகள் சபையின் மாநாடானது கத்தாரில் "திறனில் இருந்து செழிப்பினை உருவாக்குதல்" என்ற ஒரு கருத்துருவின் கீழ் நடத்தப்பட்டது.

- ❖ உலக நாடுகளின் தலைவர்கள் 'தோஹா அரசியல் பிரகடனத்தை' ஏற்றுக் கொண்டதுடன் இந்த மாநாடானது நிறைவுற்றது.
- ❖ இது மிகவும் பாதிக்கப்படக் கூடிய நிலையில் உள்ள 46 உலக நாடுகளை நிலையான மேம்பாட்டு இலக்குகளை (SDG) அடைவதற்கான பாதையில் மீண்டும் நிலை பெறச் செய்வதற்கான 10 ஆண்டு திட்டமாகும்.
- ❖ 2011 ஆம் ஆண்டில் குறைவான வளர்ச்சிப் பெற்ற நாடுகளில் 5 சதவீதமாக இருந்த கடனைத் திருப்பிச் செலுத்துவதற்கான செலவினங்கள் கடந்த பத்தாண்டுகளில் 20 சதவீதத்திற்கும் அதிகமாக உயர்ந்துள்ளது.



பாலின சுயநிர்ணயச் சட்டம்



- ❖ ஸ்பெயின் நாட்டுச் சட்டமன்றமானது 16 வயது மற்றும் அதற்கு மேற்பட்டவர்கள் தங்களது அடையாள அட்டையில் தங்களது பாலினத்தை மாற்றுவதற்கு அனுமதி வழங்கும் வகையிலான திருநர் சட்டத்திற்கு ஒப்புதல் அளித்துள்ளது.
- ❖ ஐரோப்பாவில், 2014 ஆம் ஆண்டில் அத்தகைய உரிமையை வழங்கிய முதல் நாடு டென்மார்க் ஆகும்.

- ❖ இந்தச் சட்டமானது, திருநற்களின் பாலின அடையாளத்தைச் சுயமாகத் தீர்மானிக்கும் உரிமையை அங்கீகரிக்கிறது.

ஆஸ்திரேலியா - உரிமைகள் பறிக்கப்பட்ட தலைமுறையினருக்கான தேசிய மன்னிப்பு தினத்தின் ஆண்டு விழா

- ❖ 1910 மற்றும் 1970 ஆகிய ஆண்டுகளுக்கு இடையில் மூன்று வெவ்வேறு பழங்குடியினக் குழந்தைகளில் ஒரு குழந்தையினை வெந்நிறச் சமூகத்தினருடன் சேர்க்கும் ஒரு முயற்சியில் அவர்களின் குடும்பங்களில் இருந்து பிரிக்கப்பட்டனர்.
- ❖ 1995 ஆம் ஆண்டில், ஆஸ்திரேலியாவின் மனித உரிமைகள் ஆணையமானது ஒரு நாடு தழுவிய விசாரணையைத் தொடங்கி, 1000க்கும் மேற்பட்ட உரிமைகள் திருடப்பட்டத் தலைமுறை குழந்தைகள் குறித்தத் தகவல்களைச் சேகரித்தது.
- ❖ 1997 ஆம் ஆண்டில் அவர்களை மீண்டும் தங்களது குடும்பங்களிடம் அழைத்து வருதல் என்ற பிரச்சாரமானது தொடங்கப்பட்டது.
- ❖ 2008 ஆம் ஆண்டில், ஆஸ்திரேலியாவின் முன்னாள் பிரதமர் கெவின் ரூட் தனது நாட்டுப் பழங்குடி மக்களிடம் முறையாக மன்னிப்பு கேட்டார்.
- ❖ 2023 ஆம் ஆண்டில், ஆஸ்திரேலிய நாட்டின் அரசாங்கமானது உரிமைகள் திருடப்பட்ட தலைமுறையினருக்கான தேசிய மன்னிப்புத் தினத்தின் 15வது ஆண்டு நிறைவினை அனுசரிக்கிறது.




அறிவியல் மற்றும் தொழில்நுட்பம்

தூசிப் படலங்களுக்கான பல்கோண ஆய்வகம் (MAIA)


- ❖ தூசிப் படலங்களுக்கான பல்கோண ஆய்வகத்தினை (Multi-Angle Imager for Aerosols missions) உருவாக்கி, விண்ணில் ஏவும் ஒரு திட்டத்திற்காக இத்தாலிய விண்வெளி முகமையான ASI உடன் நாசா கைகொடுத்துள்ளது.
- ❖ உலகின் அதிக மக்கள்தொகை கொண்ட நகரங்களில் நிலவும் காற்று மாசு பாட்டினால் ஏற்படும் உடல்நலப் பாதிப்புகள் குறித்து இந்தக் கூட்டு ஆய்வுப் பணியானது ஆய்வு மேற்கொள்ளும்.
- ❖ MAIA ஆய்வகம் ஆனது PLATiNO-2 என்ற செயற்கைக் கோளைக் கொண்டிருக்கும்.

- ❖ இது ஆய்வகம், நிலப்பரப்பில் உள்ள உணர்விகள் மற்றும் வளிமண்டல மாதிரிகள் ஆகியவற்றிலிருந்துத் தரவைச் சேகரித்துப் பகுப்பாய்வு செய்யும்.



சுற்றுச்சூழல் செய்திகள்


"Don't Choose Extinction" பருவநிலைப் பிரச்சாரம்



- ❖ பருவநிலை நெருக்கடி பற்றிய விழிப்புணர்வை ஏற்படுத்துவதற்காக ஐக்கிய நாடுகள் சபையின் மேம்பாட்டுத் திட்ட அமைப்பினால் (UNDP) 'அழிவைத் தேர்ந்தெடுக்க வேண்டாம்' ('Don't Choose Extinction) என்றப் பிரச்சாரமானது தொடங்கப் பட்டது.
- ❖ 2வது வருடாந்திர கருத்துரு விருதுகளில் இரண்டு வெவ்வேறுப் பிரிவுகளில் தங்கம் மற்றும் வெள்ளி விருதுகளை இது வென்றுள்ளது.
- ❖ இது சர்வதேச எண்ணிம கலை மற்றும் அறிவியல் அகாடமியினால் (IADAS) அறிவிக்கப் பட்டுள்ளது.
- ❖ இந்த விருதுகளானது நோக்கம் சார்ந்தப் பணிகள், தனிநபர்கள், பெரு நிறுவனங்கள் மற்றும் அமைப்புகளின் சமூகத் தாக்கத்தைக் கொண்டாடும் நோக்கத்தில் வழங்கப் படுகின்றன.

- ❖ மற்றவர்களைத் தங்கள் சமூகங்களில் நடவடிக்கை எடுக்கத் தூண்டும் வகையிலான தாக்கத்தை ஏற்படுத்தும் நடவடிக்கைக்கான ஒரு புதிய வரையறையை வரையறுக்கச் செய்வதே இதன் குறிக்கோளாகும்.

அண்டார்டிகாவைச் சுற்றியுள்ள கடல் பனிப் பரவல் 2023




- ❖ 2023 ஆம் ஆண்டு பிப்ரவரி மாதத்தில், அண்டார்டிகாவைச் சுற்றியுள்ள கடல் பனிகளானது 1979 ஆம் ஆண்டில் செயற்கைக் கோள் பதிவு தொடங்கியதிலிருந்து இது வரையில் காணப்படாத அளவிற்கு மிகக் குறைந்த அளவை எட்டியது.
- ❖ இந்தப் புள்ளிவிவரங்களை அமெரிக்காவில் அமைந்துள்ள தேசியப் பனிப்பொழிவு மற்றும் பனிக்கட்டித் தரவு மையம் (NSIDC) வெளியிட்டுள்ளது.
- ❖ 2023 ஆம் ஆண்டு பிப்ரவரி 21 ஆம் தேதியன்று, அண்டார்டிகாவைச் சுற்றியுள்ள கடல் பனிகளானது 1.79 மில்லியன் சதுர கி.மீ. (691,000 சதுர மைல்) என்ற மிகக் குறைந்த அளவை எட்டியது.
- ❖ இது 2022 ஆம் ஆண்டு பிப்ரவரி 25 ஆம் தேதியன்று, பதிவான முந்தைய மிகக் குறைவான அளவை விட 130,000 சதுர கிலோமீட்டர்கள் (50,000 சதுர மைல்கள்) என்ற அளவில் குறைவாக உள்ளது.
- ❖ 2 மில்லியன் சதுர கிலோமீட்டருக்கும் கீழே பனிக்கட்டிகளின் இருப்பு குறைந்து வருவதை அறிவியலாளர்கள் கண்டறிந்திருப்பது இது இரண்டாவது முறையாகும்.

அறிக்கைகள் மற்றும் குறியீடுகள்

பசி நிலையைப் போக்குவதற்கான நிதி வழங்கீட்டில் உள்ள இடைவெளி பற்றிய அறிக்கை 2023

- ❖ "2023 ஆம் ஆண்டு பசி நிலையைப் போக்குவதற்கான நிதி வழங்கீட்டில் உள்ள இடைவெளி பற்றிய அறிக்கை: உலக நாடுகளின் பசி நெருக்கடியை நிறுத்துவதற்கு என்ன நடவடிக்கை தேவை" என்ற தலைப்பிலான ஒரு அறிக்கையானது பசி நிலைக்கு எதிரான நடவடிக்கை (Action Against Hunger) என்ற ஒரு அமைப்பினால் சமீபத்தில் வெளியிடப்பட்டது.
- ❖ இந்த அறிக்கையின்படி, கடுமையான பசி நெருக்கடிகளை எதிர்கொள்ளும் நாடுகள் ஒப்பீட்டளவில் குறைவான அளவில் பசி நெருக்கடிகளைக் கொண்ட நாடுகளை விட குறைவான நிதியையே பெற்றுள்ளன.


- ❖ 2022 ஆம் ஆண்டில் பசி நிலையைப் போக்குவதற்கான நிதி வழங்கீட்டில் 53% அளவில் இடைவெளி இருப்பதாக இந்த அறிக்கை குறிப்பிட்டது.
- ❖ பசி நிலையைப் போக்குவதற்கான திட்டங்களின் தேவைகளில் 3 சதவீதம் மட்டுமே முழுமையாக நிதியளிக்கப்பட்டது.
- ❖ கூடுதல் நிதிக்கான 65 சதவீத வேண்டுகோள்களில் பாதிளவு கூட நிறைவேற்றப் படவில்லை.
- ❖ உலக நாடுகளின் பசி நிலையினைப் போக்குவதற்கான நடவடிக்கைகளின் தேவைகளில் 47% ஆனது ஐக்கிய நாடுகள் சபையின் நிதி மூலம் பூர்த்தி செய்யப் படுகிறது.
- ❖ எனவே, பசி நிலையைப் போக்குவதற்கான நிதி வழங்கீட்டில் உள்ள இடைவெளி ஆனது 53% ஆக உள்ளது.
- ❖ 2021 ஆம் ஆண்டில் 828 மில்லியன் மக்கள் பட்டினியால் பாதிக்கப் பட்டுள்ளனர்.
- ❖ இது முந்தைய ஆண்டை விட 46 மில்லியனும், 2019 ஆம் ஆண்டில் இருந்த அளவை விட 150 மில்லியனும் அதிகமாகும்.
- ❖ உலக நாடுகளில் உள்ள பசி நெருக்கடியை முடிவுக்குக் கொண்டு வர 4 பில்லியன் அமெரிக்க டாலர் நிதி தேவைப்படுகிறது.
- ❖ மொசாம்பிக் மற்றும் கென்யா ஆகிய நாடுகள் ஆப்கானிஸ்தான் மற்றும் ஹைதி ஆகிய நாடுகளை விட 32% அதிக நிதியைப் பெற்றுள்ளன.



Mind the Gender Gap அறிக்கை

- ❖ "பாலின இடைவெளி குறித்த கவனம்" என்ற தலைப்பிலான ஒரு அறிக்கையானது சமீபத்தில் CFA என்ற நிறுவனத்தினால் வெளியிடப்பட்டது.
- ❖ இந்தியாவில் நிதி மற்றும் அது சார்ந்தத் துறைகளில் பெண்களின் பங்களிப்பு விகிதம் குறைவாக உள்ளது.
- ❖ இந்த நிறுவனத்தின் மாதிரியில் இடம் பெற்றுள்ள நிறுவனங்களில் பதிவான சராசரிப் பெண்கள் பங்கேற்பு விகிதம் 12.7% ஆகும்.
- ❖ பல்வேறு துறைகளில், தகவல் தொழில்நுட்ப நிறுவனங்களில் 30 சதவீதம் என்ற அளவில் அதிகப் பெண்கள் பங்கேற்பு விகிதங்கள் பதிவாகியுள்ள நிலையில், அதைத் தொடர்ந்து நிதிச் சேவைகள் துறை (22.4%) உள்ளது.
- ❖ முக்கிய நிர்வாகப் பதவிகளில் 15.9 சதவீத பெண்கள் மட்டுமே பணியாற்றுகின்றனர்.
- ❖ இதில் பெண்கள் மற்றும் ஆண்களின் விகிதம் 0.97 ஆக உள்ளது.
- ❖ முக்கிய நிர்வாகப் பணியாளர் பதவிகளில் இது 0.52 ஆகவும், இயக்குநர் பதவிகளில் 0.64 ஆகவும் இது குறைகிறது.


- ❖ 69% நிறுவனங்கள், தங்கள் நிறுவனங்களில் பெண் பணியாளர்களைக் கொண்டிருக்கவில்லை.



பிரபலமானவர்கள், விருதுகள் மற்றும் நிகழ்வுகள்

PEN/நபோகோவ் வாழ்நாள் சாதனையாளர் விருது

- ❖ இந்தியாவின் வினோத் குமார் சக்லா, இலக்கியத் துறையில் வாழ்நாள் சாதனைக்கான PEN அமெரிக்கா விருதினை வென்றுள்ளார்.
- ❖ உலக அளவில் புகழ்பெற்ற இலக்கியப் பரிசுகளில் இதுவும் ஒன்றாகும்.
- ❖ நௌகர் கி கமீஸ் (1979) போன்ற புகழ்பெற்ற புதினங்களையும், சப் குச் ஹோனா பச்சா ரஹேகா (1992) போன்ற கவிதைத் தொகுப்புகளையும் அவர் இயற்றியுள்ளார்.
- ❖ விளாடிமிர் நபோகோவ் இலக்கிய அறக்கட்டளையுடன் இணைந்து PEN அமெரிக்கா என்ற அமைப்பினால் 2016 ஆம் ஆண்டில் இந்த விருதானது நிறுவப்பட்டது.



பிரிட்ஸ்கர் கட்டிடக் கலை பரிசு 2023

- ❖ பிரிட்ஸ்கர் நாட்டின் நகர்ப்புறக் கட்டமைப்புத் திட்டமியற்றுநர் மற்றும் ஆர்வலர், சர் டேவிட் ஆலன் சிப்பர்ஃபீல்ட் 2023 ஆம் ஆண்டிற்கான தி பிரிட்ஸ்கர் கட்டிடக் கலைப் பரிசிற்குத் தேர்ந்தெடுக்கப் பட்டுள்ளார்.



- ❖ இது கட்டிடக்கலைத் துறையின் மிக உயர்ந்த கௌரவமாகக் கருதப்படுகிறது.
- ❖ 40 ஆண்டுகளுக்கும் மேலான சிப்பர்ஃபீல்டின் தொழில்முறை வாழ்க்கையில் பொதுக் கட்டிடம், கலாச்சார மற்றும் கல்விசார் கட்டிடங்கள் என 100க்கும் மேற்பட்டவற்றின் கட்டமைப்பு வரைவுகளை இவர் உருவாக்கியுள்ளார்.

